

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത പോദ്യം നം. 5155

21-07-2022 - ൽ മറുപടിയ്ക്ക്

സംയോജിത കൃഷിക്ക് ധനസഹായം

പോദ്യം	ഉത്തരം
<p align="center">ശ്രീ സി എച്ച് കഞ്ഞമ്പു, ശ്രീ പി.പി. സുമോദ്, ശ്രീ കെ.കെ. രാമചന്ദ്രൻ, ശ്രീ ജി സ്റ്റീഫൻ</p>	<p align="center">ശ്രീ പി. പ്രസാദ് (കൃഷി വകുപ്പ് മന്ത്രി)</p>
<p>(എ) സംസ്ഥാനത്ത് കാർഷിക മേഖലയുടെ പുനർജീവനത്തിന്റെ ഭാഗമായി സംയോജിത കൃഷിക്ക് ധനസഹായം നൽകുന്ന പദ്ധതി ആവിഷ്കരിച്ചിട്ടുണ്ടോ; കാർഷിക വിളകൾക്കൊപ്പം മറ്റെന്തെല്ലാം സംരംഭങ്ങളാണ് സംയോജിത കൃഷിരീതിയിൽ ഉൾപ്പെടുന്നത്; പ്രസ്തുത പദ്ധതിയനുസരിച്ച് സഹായം ലഭ്യമാകുന്നതിനുള്ള മാനദണ്ഡം, ആനുകൂല്യങ്ങൾ എന്നിവ എന്തൊക്കെയാണ്; വിശദാംശം ലഭ്യമാക്കാമോ;</p>	<p>(എ) 2018, 2019 വർഷങ്ങളിൽ കേരളത്തിൽ സംഭവിച്ച അതിരൂക്ഷമായ വെള്ളപ്പൊക്കവും മണ്ണിടിച്ചിലും കാർഷിക മേഖലയേയും കർഷകരുടെ ജീവിത നിലവാരത്തെയും സാരമായി ബാധിച്ച സാഹചര്യത്തിൽ സംയോജിത കൃഷിരീതികൾ അനുവർത്തിച്ചുകൊണ്ടുള്ള സുസ്ഥിരകൃഷി വികസനം കർഷകരുടെ ഉപജീവനമാർഗ്ഗം മെച്ചപ്പെടുത്തുക, കർഷകരുടെ നിലനിൽപ്പ് ഉറപ്പുവരുത്തുക എന്നിവ ലക്ഷ്യമിട്ടു കൊണ്ട് രണ്ടു വർഷങ്ങളിലായി (2020-2021 & 2021-2022) ജൈവഗൃഹം - സംയോജിത കൃഷി പദ്ധതി നടപ്പിലാക്കി. കൃഷി വകുപ്പിന്റെ ജൈവഗൃഹം-സംയോജിതകൃഷി പദ്ധതിയിൽ പ്രധാന കൃഷിക്കൊപ്പം അനുബന്ധ സംരംഭങ്ങളായ കോഴി വളർത്തൽ/ആട്ടുവളർത്തൽ/പോഷകത്തോട്ടം/ തേനീച്ച കൃഷി/ കൂൺ കൃഷി/പശു വളർത്തൽ/മത്സ്യ കൃഷി/ ജൈവവള നിർമ്മാണം/ മൂയൽ വളർത്തൽ/അക്വാപോണിക്സ് തുടങ്ങിയവയിൽ നിന്നും അഞ്ച് സംരംഭങ്ങളെങ്കിലും ഏറ്റെടുത്ത് നടപ്പിലാക്കിയിരുന്നു. റീബിൽഡ് കേരള ഇനിഷ്യേറ്റീവിൽ ഉൾപ്പെടുത്തി 50 കോടി രൂപയാണ് രണ്ട് വർഷങ്ങളിലായി പദ്ധതി നടത്തിപ്പിന് നീക്കി വച്ചത്. 2020-21 വർഷത്തിൽ 35 കോടി രൂപയും 2021-22-ൽ 15 കോടി രൂപയുമാണ് സംസ്ഥാന സർക്കാർ നൽകിയത്. ഇത്തരത്തിൽ സംരംഭം തുടങ്ങുന്നതിന് തയ്യാറായി കർഷകർക്ക് ഇതിനുവേണ്ട വായ്പാ സൗകര്യവും ബാങ്കുകളുടെ സഹകരണത്തോടെ കൃഷിവകുപ്പ് സജ്ജമാക്കി നൽകിയിട്ടുണ്ട്. കൃഷി ഭൂമിയുടെ വിസ്തൃതിയുടെ അടിസ്ഥാനത്തിൽ മൂന്ന് തരത്തിലാണ് ധനസഹായം നൽകിയത് 5 മുതൽ 30 സെന്റ് വരെ സ്ഥല വിസ്തൃതിയുള്ളവർക്ക് 30,000/- രൂപ, 30 മുതൽ</p>

40 സെന്റ് വരെ 40,000/- രൂപ, അതിനുമുകളിൽ 50,000/- രൂപ എന്നിങ്ങനെയായിരുന്നു ധനസഹായ നിരക്ക്. ഇത്തരത്തിൽ 14,542 ജൈവഗൃഹങ്ങൾ സംസ്ഥാനത്തുടനീളം വികസിപ്പിച്ചിട്ടുണ്ട്.

2022-23 സാമ്പത്തിക വർഷവും സംയോജിത കൃഷിക്കായി ചെറുകിട, നാമമാത്ര കർഷകർക്ക് സാങ്കേതിക സഹായവും സാമ്പത്തിക സഹായവും നൽകുന്നതിനുള്ള പദ്ധതികൾ ആസൂത്രണം ചെയ്തിട്ടുണ്ട്. **ഞങ്ങളും കൃഷിയിലേക്ക്** എന്ന ബഹുജന ക്യാമ്പയിന്റെ ഭാഗമായി കൃഷിയിലേക്ക് എത്തുന്നവർക്കും മറ്റു പുരോഗമന കർഷകർക്കും മാതൃകയായി നിലകൊള്ളുന്നതിനുള്ള സംയോജിത കൃഷി പ്രദർശന തോട്ടങ്ങൾ ഒരുക്കുന്നതിനാണ് പ്രസ്തുത പദ്ധതിയുടെ ലക്ഷ്യം. കൃഷിയിടാധിഷ്ഠിത ആസൂത്രണം അടിസ്ഥാന സമീപനമായി കൈക്കൊണ്ടിട്ടുണ്ട്. അതായത് കർഷകരുടെ കൃഷിയിടങ്ങൾ വിദഗ്ധർ സന്ദർശിക്കുകയും അവിടെ ലഭ്യമായ വിഭവങ്ങളുടെ പരമാവധി വിനിയോഗം സാധ്യമാക്കുകയും ഉല്പാദന വിപണന മുൻ പിൻ ബന്ധങ്ങൾ ശക്തിപ്പെടുത്തുകയും പുതിയ സംരംഭങ്ങൾ സമർത്ഥമായി സമന്വയിപ്പിക്കുകയും ചെയ്യുന്ന ഒരു ആസൂത്രണ രേഖ ഉണ്ടാക്കി അത് പ്രകാരം ഉത്പാദനം ക്രമപ്പെടുത്തുകയും ചെയ്യും. ഇതിന്റെ ഭാഗമായാണ് സംയോജിത കൃഷി മാതൃകകളിലൂടെ വിളകളുടെ വികസനത്തിനായി സർക്കാർ സംയോജിത കൃഷി മാതൃക തോട്ടങ്ങളുടെ വികസനത്തിനായി പുതിയ പദ്ധതി ആസൂത്രണം ചെയ്തു നടപ്പിലാക്കുന്നത്. തദ്ദേശ സ്വയംഭരണ സ്ഥാപനങ്ങളുടെയും വിവിധ അനുബന്ധ വകുപ്പുകളുടെയും പദ്ധതികൾ ഇതുമായി സംയോജിപ്പിച്ച് ഒരു സമഗ്ര പദ്ധതിയായി നടപ്പിലാക്കുന്നതിനാണ് സർക്കാർ ആലോചിച്ചിട്ടുള്ളത്. കൃഷിയിട ആസൂത്രണ സമീപനത്തിന്റെ ഭാഗമായി സംസ്ഥാനത്തൊട്ടാകെ സ്ഥാപിക്കപ്പെടുന്ന 10760 മാതൃക തോട്ടങ്ങളിൽ 1000 എണ്ണം ഇത്തരത്തിലുള്ള സംയോജിത കൃഷിത്തോട്ടങ്ങൾ ആക്കി മാറ്റാനാണ് പദ്ധതി ലക്ഷ്യം വയ്ക്കുന്നത്. ക്രമേണ ഇവയുടെ എണ്ണം വർദ്ധിപ്പിക്കാനും ലക്ഷ്യമിടുന്നു. ചെറുകിട, നാമമാത്ര കർഷകരായ 10 സെന്റ് മുതൽ 2 ഏക്കർ വരെ കൃഷിസ്ഥലമുള്ളതും നിലവിൽ നെല്ല്, പച്ചക്കറികൾ, ചെറുധാന്യങ്ങൾ, പയറുവർഗ്ഗ വിളകൾ, പരമ്പരാഗത ഭക്ഷ്യ എണ്ണ വിളകൾ മുതലായവ അടിസ്ഥാനപ്പെടുത്തിയ കാർഷിക സമ്പ്രദായങ്ങളെ പിന്തുടരുന്നവരെ ഇതിനായി തിരഞ്ഞെടുക്കും.

കുറഞ്ഞത് രണ്ട് സംരംഭങ്ങൾ എങ്കിലും ഉണ്ടായിരിക്കണം. അവയിൽ ഒന്ന് നിർബന്ധമായും മൃഗപരിപാലനമോ, കോഴിവളർത്തലോ, മൽസ്യ കൃഷിയോ ആയിരിക്കണം. നിലവിൽ രണ്ടു മൃഗ പരിപാലന മാർഗങ്ങളിൽ ഏർപ്പെട്ടിട്ടുള്ളവർക്ക് വീണ്ടും അത്തരം ഘടകങ്ങൾ എടുക്കുന്നതിനു സഹായധനം ലഭ്യമാകില്ല. എന്നാൽ അനുബന്ധ വകുപ്പുകളിൽ നിന്നും അവ സ്വീകരിക്കാൻ അവരെ സഹായിക്കുന്നതാണ്. പയർ വർഗ്ഗങ്ങൾ, ചെറു ധാന്യങ്ങൾ, വാർഷിക എണ്ണ വിളകൾ തുടങ്ങിയ കാർഷിക പാരിസ്ഥിതിക മേഖല അടിസ്ഥാനപ്പെടുത്തിയ വിളകളുടെ സംരംഭങ്ങൾ കൂടുതലായി ഉൾപ്പെടുത്തുന്നതിനാണ് മുൻഗണന നൽകുന്നത്. ഇവ ഒരു ഫാം പ്ലാൻ മുൻനിർത്തിയുള്ളവ ആയിരിക്കുകയും വേണം. ആകെ യൂണിറ്റ് ചെലവ് 40000 രൂപ (കുറഞ്ഞത്) കണക്കാക്കി 25000 രൂപ വരെ ഇത്തരം കൃഷിയിടങ്ങൾക്ക് സർക്കാർ ധനസഹായം നൽകുകയോ ആവശ്യമായ ഘടകങ്ങൾ പ്രാഥമിക സഹകരണ സംഘങ്ങൾ, കൃഷിശ്രീ കേന്ദ്രങ്ങൾ, അംഗീകരിക്കപ്പെട്ട കർഷക കൂട്ടായ്മകൾ, കാർഷിക കർമ്മ സേനകൾ മുതലായവ വഴി നടത്തിച്ചു നൽകുകയോ ചെയ്യുന്നതിനാണ് ലക്ഷ്യമിട്ടിട്ടുള്ളത്.

കേരള കാർഷിക സർവകലാശാലയുടെ കീഴിൽ കരമന പ്രവർത്തിക്കുന്ന സംയോജിത കൃഷി സമ്പ്രദായ ഗവേഷണ കേന്ദ്രം കർഷകർക്ക് അനുവർത്തിക്കാവുന്ന വിവിധ സംയോജിത കൃഷി മാതൃകകൾ ഇതിനകം വികസിപ്പിച്ചിട്ടുണ്ട്. കരമന സംയോജിത കൃഷി സമ്പ്രദായ ഗവേഷണ കേന്ദ്രം ആസ്ഥാനമായിട്ടുള്ള "സെന്റർ ഓഫ് എക്സ്പ്ലൈൻസ് ഓൺ ഐ.എഫ്.എസ്-ന്റെ നേതൃത്വത്തിൽ ഏഴ് ഉപ കേന്ദ്രങ്ങളിലായി (വെള്ളായണി കാർഷിക കോളേജ്, കരമന സംയോജിത കൃഷി സമ്പ്രദായ ഗവേഷണ കേന്ദ്രം, സദാനന്ദപുരം കൃഷി സമ്പ്രദായ ഗവേഷണ കേന്ദ്രം, കുമാരകം പ്രാദേശിക കാർഷിക ഗവേഷണ കേന്ദ്രം, തൃശൂർ ഇൻസ്ട്രക്ഷണൽ ഫാം, അമ്പലവയൽ പ്രാദേശിക കാർഷിക ഗവേഷണ കേന്ദ്രം, പടന്നക്കാട് കാർഷിക കോളേജ്) വിവിധ കാർഷിക പാരിസ്ഥിതിക മേഖലകളിലുള്ള ചെറുകിട നാമമാത്ര കർഷകർക്ക് അനുയോജ്യമായിട്ടുള്ള സംയോജിത കൃഷി മാതൃകകൾ വികസിപ്പിച്ചെടുക്കുവാനുള്ള പദ്ധതി നടപ്പിലാക്കി കൊണ്ടിരിക്കുകയാണ്. ഇതുമായി ബന്ധപ്പെട്ട് വിവിധ പരിശീലനങ്ങൾ കേരള കാർഷിക സർവകലാശാല കഴിഞ്ഞ 10 വർഷക്കാലമായി നടത്തി വരുന്നു. കൃഷി

		<p>വകുപ്പിന്റെ ധനസഹായത്തോടുകൂടി പ്രാദേശിക, സാമൂഹിക തലത്തിൽ ഉചിതമായിട്ടുള്ള മാതൃകകൾ ഉരുത്തിരിഞ്ഞിട്ടുണ്ട്. കേരള കാർഷിക സർവകലാശാല സംയോജിത കൃഷിയെ ആസ്പദമാക്കിയിട്ടുള്ള ഒരു ലഘുലേഖ (മാനുവൽ) പ്രസിദ്ധീകരിക്കുകയും അത് എല്ലാ കൃഷി ഉദ്യോഗസ്ഥർക്കും വിതരണം ചെയ്തിട്ടുണ്ട്. കാർഷിക വിളകൾക്കൊപ്പം ഏറ്റെടുക്കാവുന്ന സംരംഭങ്ങൾ കാലി വളർത്തൽ, ആട് വളർത്തൽ, കോഴി/ താറാവ്/ കാട വളർത്തൽ, മൽസ്യ കൃഷി, തേനീച്ച വളർത്തൽ, കൂൺ കൃഷി, മണ്ണിര കമ്പോസ്റ്റ്, ചകിരിച്ചോറ് നിർമ്മാണം, അസോള വളർത്തൽ മുതലായവയാണ്. ഈ പദ്ധതി രൂപംകൊണ്ടിട്ടുള്ളത് സംസ്ഥാന ആസൂത്രണ ബോർഡിന്റെയും കൃഷി വകുപ്പിന്റെയും നേതൃത്വത്തിലാണ്. കേരള കാർഷിക സർവകലാശാലയുടെ സാങ്കേതിക സഹായത്തോടുകൂടി കൃഷി വകുപ്പ് രൂപം നൽകിയിട്ടുള്ള മാനദണ്ഡങ്ങൾക്കും, നിർദ്ദേശങ്ങൾക്കും അനുസൃതമായിട്ട് എല്ലാത്തരം കർഷകർക്കും പ്രയോജന പ്രദമായിട്ടുള്ള രീതിയിലാണ് ഈ പദ്ധതികൾ നടപ്പിലാക്കി വരുന്നത്</p>
(ബി)	<p>കർഷകർക്ക് പരിശീലനം നൽകുന്നതിനും വിവിധ കാർഷിക മുറകൾ പരിചയപ്പെടുത്തുന്നതിനും സർക്കാർ എന്തെല്ലാം നടപടികളാണ് സ്വീകരിച്ചു വരുന്നത്; വിശദമാക്കാമോ; ഗുണമേന്മയുള്ള വിത്തുകളും തൈകളും കർഷകർക്ക് ലഭ്യമാക്കുന്നതിനായി പ്രത്യേകമായ നടപടികൾ സ്വീകരിച്ചിട്ടുണ്ടോ; വിശദാംശം നൽകുമോ?</p>	<p>(ബി) കൃഷി വകുപ്പിന്റെ കീഴിലുള്ള തിരുവനന്തപുരം, കോഴ, വൈറ്റില, തളിപ്പറമ്പ, മലമ്പുഴ എന്നീ സ്ഥലങ്ങളിൽ പ്രവർത്തിച്ചുവരുന്ന 5 പ്രാദേശിക കാർഷിക സാങ്കേതിക പരിശീലന കേന്ദ്രങ്ങൾക്കും, പന്തളം, വേങ്ങേരി എന്നിവിടങ്ങളിൽ പ്രവർത്തിച്ചുവരുന്ന 2 കർഷക പരിശീലന കേന്ദ്രങ്ങൾക്കും, വെള്ളായണിയിൽ പ്രവർത്തിക്കുന്ന RTTC യും (റീജിയണൽ ടെക്നോളജി ട്രെയിനിംഗ് സെന്റർ) മാനവവിഭവശേഷി വികസന പദ്ധതിയിൽ ഉൾപ്പെടുത്തി കർഷകർക്ക് പരിശീലനം നൽകുന്നതിന് എല്ലാ സാമ്പത്തിക വർഷവും അനുമതിയും ഫണ്ടും നൽകി വരുന്നു. 2022-23 സാമ്പത്തിക വർഷവും ഇതിനായി 240 ലക്ഷം രൂപ നീക്കിവച്ചിട്ടുണ്ട്. ഇത്തരത്തിൽ നടത്തുന്ന പരിശീലന പരിപാടികളിൽ കർഷകർക്ക് വിവിധ സർക്കാർ പദ്ധതികളെക്കുറിച്ചും വിള ആരോഗ്യ പരിപാലനം, പുഷ്പകൃഷി, ജൈവകൃഷി, ഹൈടെക് കൃഷി രീതികൾ, കൂൺ കൃഷി, സംയോജിത കൃഷി രീതികൾ, തേനീച്ച വളർത്തൽ, വിളകളുടെ പ്രചരണം, ഫാമം യന്ത്രവൽക്കരണം, മണ്ണ്-ജലസംരക്ഷണ രീതികൾ മുതലായ വിഷയങ്ങളിൽ അറിവും, പ്രായോഗിക പരിശീലനവും നൽകി വരുന്നു. ഇതിനു പുറമെ ട്രാക്ടർ മുതൽ ടില്ലർ വരെയുള്ള നവീന കാർഷിക യന്ത്രോപകരണങ്ങളുടെ പ്രായോഗിക പരിശീലനവും</p>

അറിയും വെള്ളായണിയിൽ പ്രവർത്തിക്കുന്ന RTTC മുഖേന നൽകി വരുന്നു.

സംയോജിത കൃഷി സമ്പ്രദായത്തേക്കറിച്ച് കർഷകർക്ക് പരിശീലനം നൽകുവാൻ കാർഷിക സർവ്വകലാശാല കൃഷി വകുപ്പുമായി യോജിച്ച് 100 ലക്ഷം രൂപയുടെ ബൃഹത്തായ പദ്ധതി രൂപീകരിച്ചിട്ടുണ്ട്.

കർഷകർക്ക് പരിശീലനം നൽകുന്നതിന് വി.എഫ്.പി.സി.കെ മുഖേനയുള്ള സമഗ്ര പച്ചക്കറി വികസന പദ്ധതി, വി.എഫ്.പി.സി.കെ മുഖേനയുള്ള പഴവർഗ്ഗ വികസന പദ്ധതി എന്നിവയിൽ ഉൾപ്പെടുത്തി എല്ലാ ജില്ലകളിലും കൃഷിയിടാടിസ്ഥാനത്തിൽ കർഷകർക്ക് ആവശ്യമായ വിഷയങ്ങളിൽ കർഷക പരിശീലനം കൗൺസിൽ നടപ്പിലാക്കുന്നു. ഇതിനു പുറമെ, ജില്ലാ അടിസ്ഥാനത്തിൽ കർഷകർക്ക് സെമിനാറുകൾ സംഘടിപ്പിക്കുകയും വിവിധ കാർഷിക മൃഗകൾ പരിചയപ്പെടുത്തുകയും ചെയ്യുന്നു. കൗൺസിൽ പുറത്തിറക്കുന്ന കൃഷിയങ്കണം ദൈമാസിക മറ്റ് കൃഷി സംബന്ധമായ പ്രസിദ്ധീകരണങ്ങൾ എന്നിവ മുഖേനയും കർഷകർക്ക് കാർഷിക മൃഗകൾ പരിചയപ്പെടുത്താറുണ്ട്. വി.എഫ്.പി.സി.കെ മുഖേനയുള്ള സമഗ്ര പച്ചക്കറി വികസന പദ്ധതിയിൽ ഉൾപ്പെടുത്തി നടപ്പിലാക്കുന്ന പങ്കാളിത്ത ഗവേഷണപദ്ധതി, തീവ്രയത്ന പരിപാടികൾ എന്നിവ മുഖേനയും വിവിധ കാർഷിക മൃഗകൾ കർഷകരിലേയ്ക്ക് എത്തിക്കുന്നു.

ഗുണമേന്മയുള്ള പച്ചക്കറി വിത്തുകൾ വി.എഫ്.പി.സി.കെ., കൃഷി വകുപ്പ് ഫാമുകൾ, കാർഷിക സർവ്വകലാശാല എന്നിവിടങ്ങളിൽ നിന്നും ലഭ്യമാക്കുന്നു. പച്ചക്കറി തൈകൾ കൃഷി വകുപ്പ് ഫാമുകൾ, വി.എഫ്.പി.സി.കെ., കൂടാതെ അഗ്രോ സർവ്വീസ് സെന്റർ, കൃഷി/തദ്ദേശസ്വയം ഭരണ വകുപ്പിന്റെ കീഴിലുള്ള അംഗീകൃത നൂല്ക്കരികളിൽ, അതായത് കൃഷി അസിസ്റ്റന്റ് ഡയറക്ടർ, കൃഷി ഓഫീസർമാരുടെ മേൽനോട്ടത്തിൽ ഉല്പാദിപ്പിച്ച് വിതരണം ചെയ്യുന്നു.

ഗുണമേന്മയുള്ള വിത്തുകളും തൈകളും കർഷകർക്ക് നൽകുവാൻ ഒരു കോടി ഫല വൃക്ഷതൈകളുടെ വിതരണം, 15 ലക്ഷം തെങ്ങിൻ തൈവിതരണം എന്നീ പദ്ധതികൾ നടപ്പിലാക്കി വരുന്നു. “ഞങ്ങളും കൃഷിയിലേക്ക്” എന്ന ക്യാമ്പയിന്റെ ഭാഗമായി കാർഷിക വികസന കർഷക ക്ഷേമ വകുപ്പ് “സമഗ്ര പച്ചക്കറി വികസന പദ്ധതി” ആവിഷ്കരിച്ച്

നടപ്പിലാക്കി വരുന്നു. പ്രസ്തുത പദ്ധതിയിൽ ഗുണമേന്മയുള്ള പച്ചക്കറി വിത്തുകളും തൈകളും കർഷകർക്ക് സൗജന്യമായി നൽകി വരുന്നു. വീട്ടുവളപ്പിലെ കൃഷി പ്രോത്സാഹിപ്പിക്കുന്നതിനായി സ്കൂൾ വിദ്യാർത്ഥികൾ മുഖേനയും കർഷകർ മുഖേനയും വിവിധ ഇനങ്ങൾ അടങ്ങിയ പച്ചക്കറി വിത്തുകളും തൈകളും കർഷകർക്ക് സൗജന്യമായി വിതരണം നടത്തി വരുന്നു. വിവിധ ഇനം പച്ചക്കറി വിത്തുകൾ അടങ്ങിയ 10/- രൂപയുടെ പച്ചക്കറി വിത്ത് പായ്ക്കറ്റുകളും, 2.50 രൂപ വിലയുള്ള പച്ചക്കറി തൈകളും വിദ്യാർത്ഥികൾക്കും, കർഷകർക്കും, വീട്ടമ്മമാർക്കും, വിവിധ സന്നദ്ധസംഘടനകൾക്കും, സൗജന്യമായി വിതരണം ചെയ്യുന്നു. കൂടാതെ വീട്ടുവളപ്പിലെ പച്ചക്കറി കൃഷിയുടെ പ്രോത്സാഹനത്തിനായി ദീർഘകാല പച്ചക്കറി വിളകളായ മുരിങ്ങ, അഗത്തി, കറിവേപ്പില തുടങ്ങിയവയുടെ 15/- രൂപ വിലവരുന്ന തൈകൾ സൗജന്യമായി കർഷകർക്ക് നൽകുന്നതിനായി പദ്ധതിയിൽ വിഭാവനം ചെയ്യുന്നു.

സംസ്ഥാനത്ത് കാർഷികവൃത്തി അഭിവൃദ്ധിപ്പെടുത്തുന്നതിനും ഗുണമേന്മയുള്ള കാർഷികോല്പന്നങ്ങൾ ഉല്പാദിപ്പിക്കുന്നതിനും ഗുണനിലവാരമുള്ള തൈകളും വിത്തുകളും ലഭ്യമാക്കുന്നതിന് 2022-23 വർഷത്തിൽ **കൃഷി വകുപ്പ് ഫാമുകളിൽ** വിവിധ പദ്ധതികളിലൂടെ ഗുണമേന്മയുള്ള നടീൽ വസ്തുക്കൾ ഉത്പാദിപ്പിക്കുന്നു. "നടീൽ വസ്തുക്കളുടെ ഉത്പാദനവും, വിതരണവും ഡിപ്പാർട്ട്മെന്റ് ഫാമുകളുടെ മെച്ചപ്പെടുത്തലും" എന്ന പദ്ധതിയിൽ വിവിധ ഘടകങ്ങൾ നടപ്പിലാക്കുന്നുണ്ട്. നെൽ വിത്തുത്പാദനത്തിനായി 200 ലക്ഷം രൂപയും, ഫാമുകളിലെ ഹൈടെക് യൂണിറ്റുകളിലൂടെ വിത്തുത്പാദനത്തിനായി 47 ലക്ഷം രൂപയും, മാതൃ സസ്യത്തോട്ടങ്ങളുടെ സ്ഥാപിയ്ക്കലും പരിപാലനത്തിനുമായി 58 ലക്ഷം രൂപയും, ഫാമുകളിൽ സംയോജിത കൃഷിയൂണിറ്റുകൾ നടപ്പിലാക്കുന്നതിനായി 50 ലക്ഷം രൂപയും, ടിഷ്യൂക്കൾച്ചർ ലാബുകളിലൂടെ ടിഷ്യൂ വാഴത്തൈകൾ ഉത്പാദിപ്പിക്കുന്നതിന് 20 ലക്ഷം രൂപയും, തെങ്ങ് കിഴങ്ങുവർഗ്ഗങ്ങൾ, കരുമുളക് തൈകൾ, പച്ചക്കറി, ഔഷധവിളകൾ, സുഗന്ധവിളകൾ, അലങ്കാരസസ്യങ്ങൾ എന്നിവയുടെ നടീൽ വസ്തുക്കൾ ഉത്പാദിപ്പിച്ചു വിതരണം ചെയ്യുന്നതിനും ഫാമുകളുടെ വികസന പ്രവർത്തനങ്ങൾക്കുമായി 650 ലക്ഷം രൂപയും വകയിരുത്തിയിട്ടുണ്ട്. ഫലവർഗ്ഗ വികസന പദ്ധതി പ്രകാരം ഫാമുകളിൽ 50 ലക്ഷം ഫലവർഗ്ഗ

നടീൽ വസ്തുക്കൾ (ഗ്രാഫ്റ്റുകൾ, ലെയറുകൾ, തൈകൾ, ടിഷ്യൂകൾച്ചർ വാഴതൈകൾ) എന്നിവ ഉൽപാദിപ്പിക്കുന്നു. ഇവയുടെ ഉൽപാദനച്ചെലവിനായി 200 ലക്ഷം രൂപയും, പോളീഹൌസുകൾ മഴമറകൾ എന്നിവയുടെ നിർമ്മാണത്തിനും ജലസേചനസൗകര്യം മെച്ചപ്പെടുത്തുന്നതിനുമായി 100ലക്ഷം രൂപയും, മികച്ച പഴ വർഗ ഇനങ്ങളുടെ മാതൃ സസ്യ തോട്ടങ്ങൾ സ്ഥാപിക്കുന്നതിനായി 20ലക്ഷം രൂപയും, അൾട്രാ ഹൈ ഡെൻസിറ്റി മാവിൻ തോട്ടങ്ങൾ സ്ഥാപിക്കുന്നതിനായി 30ലക്ഷം രൂപയും ചേർത്ത് ആകെ 350 ലക്ഷം രൂപ വകയിരുത്തിയിട്ടുണ്ട്. ഗുണമേന്മയുള്ള തെങ്ങിൻതൈകളുടെ ഉൽപാദനത്തിനായി നാളികേര വികസന കൗൺസിൽ പദ്ധതി പ്രകാരം, വിത്തുതേങ്ങ സംഭരിയ്ക്കുന്നതിനും നൂറ്റി പ്രവർത്തനങ്ങൾ നടത്തുന്നതിനുമായി 1730 ലക്ഷം രൂപ വകയിരുത്തിയിട്ടുണ്ട്. കൂടാതെ ഫാമുകളിൽ ഉൽപാദിപ്പിച്ച 9.27154 ലക്ഷം തെങ്ങിൻതൈകൾ നാളികേര വികസന കൗൺസിൽ പദ്ധതി പ്രകാരവും, പൊതു വിൽപനയിലൂടെയും കർഷകർക്ക് നൽകിവരുന്നു.

ജനിതക ശുദ്ധിയും ഉല്പാദനക്ഷമതയുമുള്ള പച്ചക്കറി വിത്തുകൾ ഉൽപ്പാദിപ്പിക്കുന്നതിനും സംഭരിക്കുന്നതിനും അവ സംസ്കരിച്ച് വിതരണം നടത്തുന്നതിനുമായി **വി.എഫ്.പി.സി.കെ.**യുടെ പാലക്കാട് ജില്ലയിലെ ആലത്തൂരിലെ സീഡ് പ്രോസ്സസ്സിംഗ് പ്ലാന്റ് ശ്രദ്ധേയമായ പ്രവർത്തനമാണ് നടത്തി വരുന്നത്. കേരളത്തിൽ കൃഷി ചെയ്യുന്നതിന് അനുയോജ്യമായ 17 ഇനം പച്ചക്കറി വിത്തുകൾ ഇവിടെ നിന്നും വിതരണം ചെയ്യുന്നുണ്ട്. കൗൺസിലിന് കീഴിൽ വിത്തുൽപ്പാദനത്തിൽ പരിശീലനം സിദ്ധിച്ച കർഷകരാണ് വിത്ത് ഉൽപ്പാദിപ്പിക്കുന്നത്. ഈ വിത്ത് സംസ്കരണശാലയിലെ ആധുനിക സജ്ജീകരണങ്ങളോടു കൂടിയ ലാബിൽ ശുദ്ധീകരിച്ച് അങ്കുരണശേഷി ഉറപ്പാക്കിയ ശേഷമാണ് വിതരണം ചെയ്യുന്നത്. വിത്ത് സംസ്കരണ ശാലയോടനുബന്ധിച്ച് ടിഷ്യൂകൾച്ചർ ലബോറട്ടറിയും പച്ചക്കറി ഫലവർഗ്ഗത്തൈകളുടെ യൂണിറ്റുകളും പ്രവർത്തിച്ചുവരുന്നു. ഇതിനു പുറമെ, സംസ്ഥാനത്ത് നടീൽ വസ്തുക്കളുടെ അഭാവം പരിഹരിക്കുന്നതിനുള്ള പദ്ധതികളുടെ ഭാഗമായി 2 കോടി ഉൽപാദനശേഷിയുള്ള ഒരു ഹൈടെക് പച്ചക്കറി തൈ ഉൽപാദന കേന്ദ്രം പ്രവർത്തിച്ചുവരുന്നു. ഈ ഉൽപാദനകേന്ദ്രത്തിൽ നിന്നും 2021-22

സാമ്പത്തിക വർഷം 92 ലക്ഷം പച്ചക്കറി തൈകൾ ഉൽപ്പാദിപ്പിച്ചു. കൃഷി വകുപ്പിന്റെ സുഭിക്ഷ കേരളം, വീടുവളപ്പിലെ പച്ചക്കറി കൃഷി പ്രോത്സാഹനം (പ്രസിദ്ധീകരണങ്ങൾ മുഖേന), ഞങ്ങളും കൃഷിയിലേയ്ക്ക് തുടങ്ങിയ പദ്ധതികൾക്ക് 1.5 കോടി പച്ചക്കറി വിത്ത് കിറ്റുകളും 50 ലക്ഷം പച്ചക്കറി തൈകളും വി.എഫ്.പി.സി.കെ വഴി ലഭ്യമാക്കുവാൻ സാധിച്ചു. കൂടാതെ, കേരള സർക്കാരിന്റെ ഒരു കോടി ഫലവൃക്ഷ തൈ വിതരണ പദ്ധതിയിൽ 25 ലക്ഷം ഫലവൃക്ഷ തൈകൾ ലഭ്യമാക്കിക്കൊണ്ട് വി.എഫ്.പി.സി.കെ മുഖ്യ പങ്കാളിയായി. വി.എഫ്.പി.സി.കെ യുടെ തിരുവനന്തപുരം, എറണാകുളം, കാസർഗോഡ് ജില്ലകളിൽ പ്രവർത്തിക്കുന്ന കൃഷി ബിസിനസ്സ് കേന്ദ്രങ്ങൾ മുഖേന ഗുണമേന്മയുള്ള വിത്തുകളും തൈകളും ലഭ്യമാക്കുന്നുണ്ട്.

സെക്ഷൻ ഓഫീസർ